

## REGOLAMENT (UE) Nru 607/2013 TAL-PARLAMENT EWROPEW U TAL-KUNSILL

tat-12 ta' Ġunju 2013

## li jhassar ir-Regolament tal-Kunsill (KE) Nru 552/97 li jirtira temporanjament l-aċċess għal preferenzi tariffarji ġeneralizzati mill-Mjanmar/Burma

IL-PARLAMENT EWROPEW U L-KUNSILL TAL-UNJONI EWROPEA,

furzat fil-Mjanmar/Burma, li juri li l-prattiki msemmija fil-punt (a) tal-Artikolu 15(1) tar-Regolament (KE) Nru 732/2008 ma għadhomx jeżistu.

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 207 tiegħu,

Wara li kkunsidraw il-proposta mill-Kummissjoni Ewropea,

Wara t-trasmissjoni tal-abbozz tal-att leġislattiv lill-Parlamenti nazjonali,

Filwaqt li jaġixxu skont il-proċedura leġislattiva ordinarja <sup>(1)</sup>,

Billi:

(1) L-Artikolu 1 tar-Regolament tal-Kunsill (KE) Nru 552/97 tal-24 ta' Marzu 1997 li jirtira temporanjament l-aċċess għall-preferenzi ta' tariffi ġeneralizzati mill-Unjoni ta' Mjanmar <sup>(2)</sup>, kif emendat bl-Artikolu 28(1) tar-Regolament tal-Kunsill (KE) Nru 732/2008 tat-22 ta' Lulju 2008 li japplika skema ta' preferenzi tariffarji ġeneralizzati mill-1 ta' Jannar 2009 <sup>(3)</sup>, jistipula li l-aċċess tal-Mjanmar/Burma għall-preferenzi tariffarji mogħtija bir-Regolament (KE) Nru 732/2008 huwa rtirat temporanjament.

(2) Il-punt (a) tal-Artikolu 15(1) tar-Regolament (KE) Nru 732/2008 jistipula li l-arranġamenti preferenzjali previsti f'dak ir-Regolament jistgħu jiġu rtirati temporanjament, fir-rigward tal-prodotti kollha jew ta' whud minnhom li joriginaw f'pajjiż benefiċjarju, għal ksur serju u sistematiku tal-prinċipji stipulati fil-konvenzjonijiet elenkati fil-Parti A tal-Anness III ta' dak ir-Regolament, abbażi tal-konkluzjonijiet tal-korpi rilevanti ta' monitoraġġ.

(3) Il-Konvenzjoni tal-Organizzazzjoni Internazzjonali tax-Xogħol (ILO) rigward Xogħol Furzat jew Obbligatorju, 1930 (Nru 29), hija mniżżla fil-Parti A tal-Anness III, għar-Regolament (KE) Nru 732/2008.

(4) Skont l-Artikolu 2 tar-Regolament (KE) Nru 552/97, l-applikazzjoni ta' dak ir-Regolament għandha tintemm fid-dawl ta' rapport tal-Kummissjoni dwar ix-xogħol

(5) Fit-13 ta' Ġunju 2012, il-Konferenza Internazzjonali tax-Xogħol (ILC) adottat ir-Riżoluzzjoni "li tikkonċerna l-miżuri dwar is-sugġett tal-Mjanmar adottati skont l-Artikolu 33 tal-Kostituzzjoni tal-ILO" ("Riżoluzzjoni ILC"). Filwaqt li hadet nota tal-konkluzjonijiet adottati fl-4 ta' Ġunju 2012 mill-Kumitat dwar l-Applikazzjoni tal-Istandards tal-ILC, u waqt li qieset li ż-żamma tal-miżuri eżistenti ma tibqgħax tghin aktar biex jintlahaq ir-riżultat mixtieq, l-ILC ddecidiet li tneħhi r-restrizzjonijiet, li eskludew il-Gvern tal-Mjanmar/Burma milli jirċievi kooperazzjoni teknika u għajnuma teknika mill-ILO. Hija wkoll sospendiet għal sena t-talba tal-ILO minghand il-membri tagħha biex jirrevedu r-relazzjonijiet tagħhom mal-Mjanmar/Burma biex jiżguraw li x-xogħol furzat mhux qed jintuża f'dawn ir-relazzjonijiet.

(6) Fis-17 ta' Settembru 2012, il-Kummissjoni ppubblikat rapport "skont l-Artikolu 2 tar-Regolament tal-Kunsill (KE) Nru 552/97 fir-rigward tax-xogħol furzat fil-Mjanmar/Burma" bis-sejbiet tagħha ("ir-Rapport"). Ir-Rapport jikkonkludi li l-progress li sar mill-Mjanmar/Burma lejn il-konformità mar-rakkomandazzjonijiet tal-ILO, li ġie rrikonoxxut mill-korpi kompetenti ta' monitoraġġ tal-ILO, ifisser li l-vjolazzjonijiet tal-prinċipji stabbiliti fil-Konvenzjoni Nru 29 tal-ILO mhux qed jitqiesu aktar bhala "serji u sistematiki" u jirakkomanda li l-aċċess għal preferenzi tariffarji ġeneralizzati għandu jiġi rin-tegrat għall-Mjanmar/Burma.

(7) Fid-dawl tar-riżoluzzjoni tal-ILC u tar-Rapport, u skont l-Artikolu 2 tar-Regolament (KE) Nru 552/97, l-irtirar temporanju tal-aċċess għall-preferenzi tariffarji tal-Mjanmar/Burma mogħti bir-Regolament (KE) Nru 732/2008 għandu għalhekk jithassar, mid-data tal-adozzjoni tar-Riżoluzzjoni ILC.

(8) Il-Kummissjoni għandha tkompli tissorvelja l-iżviluppi fil-Mjanmar/Burma fir-rigward ta' xogħol furzat u tirreagixxi għalihom skont il-proċeduri fis-seħh, inkluż, jekk meħtieġ, il-proċeduri tal-irtirar imġedda,

ADOTTAW DAN IR-REGOLAMENT:

Artikolu 1

Ir-Regolament (KE) Nru 552/97 huwa b'dan imhassar.

<sup>(1)</sup> Il-Pożizzjoni tal-Parlament Ewropew tat-23 ta' Mejju 2013 (għadha mhix ippubblikata fil-Ġurnal Uffiċjali) u d-deċizzjoni tal-Kunsill tal-10 ta' Ġunju 2013.

<sup>(2)</sup> ĠU L 85, 27.3.1997, p. 8.

<sup>(3)</sup> ĠU L 211, 6.8.2008, p. 1.

*Artikolu 2*

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu japplika mit-13 ta' Ġunju 2012.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburgu, it-12 ta' Ġunju 2013.

*Għall-Parlament Ewropew*

*Il-President*

M. SCHULZ

*Għall-Kunsill*

*Il-President*

L. CREIGHTON

---